

24. ಸ್ವಚ್ಛನಗರಿ: ಮೈಸೂರಿಗೆ ಗರಿ, ದೇಶದಲ್ಲಿ ಕರ್ನಾಟಕ ನಂ.11

ಕೇಂದ್ರ ಸರ್ಕಾರ ಸ್ವಚ್ಛ ಭಾರತ ಅಭಿಯಾನದಡಿ ಪ್ರತಿ ವರ್ಷ ನೀಡಲಾಗುವ ಸ್ವಚ್ಛ ಸರ್ವೇಕ್ಷಣಾ ಪ್ರಶಸ್ತಿಯು 2020ನೇ ಸಾಲಿನ ರ್ಯಾಂಕಿಂಗ್ ಅನ್ನು ಪ್ರಕಟಿಸಿದೆ. ಇದರಲ್ಲಿ 10 ಲಕ್ಷಕ್ಕಿಂತ ಕಡಿಮೆ ಜನಸಂಖ್ಯೆಯ ನಗರಗಳ ಪಟ್ಟಿಯಲ್ಲಿ ಮೈಸೂರು ನಗರ ನಂ.2 ಸ್ವಚ್ಛ ನಗರ ಎಂಬ ರ್ಯಾಂಕಿಂಗ್ ಪಡೆದಿದೆ. ಇನ್ನು ದೇಶದ ಅತ್ಯಂತ ಸ್ವಚ್ಛ ನಗರಗಳ ಸಮಗ್ರ ಪಟ್ಟಿಯಲ್ಲಿ ಬೆಂಗಳೂರು ನಗರ 37ನೇ ಸ್ಥಾನ ಪಡೆದುಕೊಂಡಿದೆ. ಜೊತೆಗೆ ಸ್ವಚ್ಛ ರಾಜ್ಯಗಳ ಪಟ್ಟಿಯಲ್ಲಿ 940 ಅಂಕಗಳೊಂದಿಗೆ ಕರ್ನಾಟಕ 11ನೇ ಸ್ಥಾನ ಪಡೆದುಕೊಂಡಿದೆ.

ಸ್ವಚ್ಛ ಸರ್ವೇಕ್ಷಣಾ ರ್ಯಾಂಕಿಂಗ್ ಆರಂಭಿಸಿದ ಮೊದಲ ವರ್ಷದಲ್ಲಿ ಸಮಗ್ರ ಪಟ್ಟಿಯಲ್ಲಿ ಮೈಸೂರು ಮೊದಲ ಸ್ಥಾನ ಪಡೆದುಕೊಂಡಿತ್ತು. ಆದರೆ ಈ ವರ್ಷ ಆ ಪಟ್ಟಿಯಲ್ಲಿ ಟಾಪ್ 20ರಲ್ಲೂ ಕರ್ನಾಟಕದ ಯಾವುದೇ ನಗರಗಳು ಸ್ಥಾನ ಪಡೆದಿಲ್ಲ. ಆದರೆ 10 ಲಕ್ಷಕ್ಕಿಂತ ಕಡಿಮೆ ಜನಸಂಖ್ಯೆಯ ನಗರಗಳ ಪಟ್ಟಿಯಲ್ಲಿ ನಂ.2 ಸ್ವಚ್ಛ ನಗರ ಎಂಬ ರ್ಯಾಂಕಿಂಗ್ ಪಡೆದಿದೆ. ಭತ್ತೀಸ್‌ಗಢದ ಅಂಬಿಕಾನಗರ ನಂ.1. ನವದೆಹಲಿ (ಎನ್‌ಡಿಎಂಡಿ) ನಂ.3 ಸ್ಥಾನ ಪಡೆದಿವೆ.

50 ಸಾವಿರದಿಂದ 1 ಲಕ್ಷ ಜನಸಂಖ್ಯೆಯುಳ್ಳ ಪಟ್ಟಣಗಳ ಪೈಕಿ ದಕ್ಷಿಣ ಭಾರತದ ವಿಭಾಗದಲ್ಲಿ ಮೈಸೂರು ಜಿಲ್ಲೆಯ ಹುಣಸೂರು 9ನೇ ರ್ಯಾಂಕ್ ಮತ್ತು ದಕ್ಷಿಣ ಕನ್ನಡ ಜಿಲ್ಲೆಯ ಪುತ್ತೂರು 17ನೇ ರ್ಯಾಂಕ್ ಪಡೆದಿವೆ.

25 ಸಾವಿರದಿಂದ 50 ಸಾವಿರ ಜನಸಂಖ್ಯೆಯುಳ್ಳ ಪಟ್ಟಣಗಳ ಪೈಕಿ ದಕ್ಷಿಣ ಭಾರತದ ವಿಭಾಗದಲ್ಲಿ ಮೈಸೂರು ಜಿಲ್ಲೆಯ ಕೃಷ್ಣರಾಜನಗರ(ಕೆ.ಆರ್.ನಗರ) 3ನೇ ಸ್ಥಾನ, ಮಂಡ್ಯ ಜಿಲ್ಲೆಯ ಶ್ರೀರಂಗಪಟ್ಟಣ 8ನೇ ಸ್ಥಾನ, ದಕ್ಷಿಣ ಕನ್ನಡದ ಮೂಡಬಿದಿರೆ 10ನೇ ಸ್ಥಾನ, ತುಮಕೂರು ಮಧುಗಿರಿ 18ನೇ ಸ್ಥಾನ ಪಡೆದಿದೆ.

25 ಸಾವಿರಕ್ಕಿಂತ ಕಡಿಮೆ ಜನಸಂಖ್ಯೆಯುಳ್ಳ ಪಟ್ಟಣಗಳ ಪೈಕಿ ದಕ್ಷಿಣ ಭಾರತದ ವಿಭಾಗದಲ್ಲಿ ಮೈಸೂರು ಜಿಲ್ಲೆಯ ಪಿರಿಯಾಪಟ್ಟಣ ನಂ.1 ಸ್ಥಾನ, ಎಚ್.ಡಿ.ಕೋಟೆ ನಂ.2 ಸ್ಥಾನ ಹಾಗೂ ಟಿ.ನರಸೀಪುರ ನಂ.3 ಸ್ಥಾನ, ಮಂಡ್ಯ ಜಿಲ್ಲೆಯ ನಾಗಮಂಗಲ 6ನೇ ಸ್ಥಾನ, ಚಿತ್ರದುರ್ಗದ ಮೊಳಕಾಲ್ಮೂರು 12ನೇ ಸ್ಥಾನ, ಬೆಂಗಳೂರು ಗ್ರಾಮಾಂತರದ ಅತ್ತಿಬೆಲೆ 15ನೇ ಸ್ಥಾನ, ಮೈಸೂರು ಜಿಲ್ಲೆಯ ಸರಗೂರು 19ನೇ ಸ್ಥಾನ ಹಾಗೂ ಉಡುಪಿ ಜಿಲ್ಲೆಯ ಕಾಪು 20ನೇ ಸ್ಥಾನ ಪಡೆದಿವೆ.

ಆಧಾರ:ಕನ್ನಡ ಪ್ರಭ, ದಿನಾಂಕ:21.08.2020